

മാലിന്യനിർമ്മാർജ്ജന പദ്ധതി ആരംഭിച്ച് വെള്ളംകുളങ്ങര സ്കൂൾ

വെള്ളംകുളങ്ങര : ഗവൺമെന്റ് യു.പി.എസ് വെള്ളംകുളങ്ങരയിൽ സമ്പൂർണ്ണ മാലിന്യനിർമ്മാർജ്ജന പദ്ധതിയുടെ സ്കൂൾതല ഉദ്ഘാടനം 2023 ആഗസ്റ്റ് 7 തിങ്കളാഴ്ച രാവിലെ 08:30ന് നടന്നു. ബഹുമാനപ്പെട്ട സ്കൂൾ പ്രഥമാധ്യാപിക ശ്രീമതി സുമി റോച്ചൽ സോളമൻ പദ്ധതിയുടെ ഉദ്ഘാടനം നിർവഹിച്ചു. ബഹുമാനപ്പെട്ട ഗ്രാമപഞ്ചായത്ത് വാർഡ് മെമ്പർ ജയകൃഷ്ണന്റെ നേതൃത്വത്തിൽ അധ്യാപകരും പി.ടി.എ അംഗങ്ങളും ചേർന്ന് സ്കൂൾ പരിസരം വൃത്തിയാക്കി.



സ്വാതന്ത്ര്യദിന റാലിയിൽ പങ്കെടുക്കുന്നതിന് തയ്യാറായി നിൽക്കുന്ന കുട്ടികൾ



ജി.യു.പി.എസ്.വെള്ളംകുളങ്ങര
 പൂർണ്ണ മാലിന്യ നിർമ്മാർജ്ജന പദ്ധതി
സ്കൂൾതല ഉദ്ഘാടനം
 2023 ആഗസ്റ്റ് 7 തിങ്കളാഴ്ച രാവിലെ 8:30



സമ്പൂർണ്ണ മാലിന്യനിർമ്മാർജ്ജന പദ്ധതിയുടെ സ്കൂൾതല ഉദ്ഘാടനത്തിൽ നിന്നും.

സ്വാതന്ത്ര്യത്തിന്റെ അമൃതം നുകർന്ന്

വെള്ളംകുളങ്ങര : രാജ്യത്തിന്റെ 77-ാം സ്വാതന്ത്ര്യദിനം സമുചിതം ആഘോഷിച്ച് ജി.യു.പി.എസ് വെള്ളംകുളങ്ങര. ചരിത്രബോധവും സാമൂഹ്യബോധവും സ്വാതന്ത്ര്യബോധവും ഉള്ള യുവതലമുറയെ വാർത്തെടുക്കുന്ന വെള്ളംകുളങ്ങര സ്കൂൾ സ്വാതന്ത്ര്യദിനത്തെ ആഘോഷ പൂർവ്വം വരവേറ്റു. പ്രധാനാധ്യാപിക ശ്രീമതി സുമി റോച്ചൽ സോളമൻ സ്കൂൾ അങ്കണത്തിൽ പതാക ഉയർത്തി. ശേഷം കുട്ടികളുടെ നേതൃത്വത്തിൽ വന്ദനാതര ഗാനം ആലപിച്ചു. തുടർന്ന് സ്കൂളിൽ നിന്ന് ആരംഭിച്ച വർണ്ണാഭമായ സ്വാതന്ത്ര്യ

ദിനറാലി ശാസ്താമുനി ജംഗ്ഷൻ വരെ അധ്യാപകരുടെയും നാട്ടുകാരുടെയും നേതൃത്വത്തിൽ നടത്തി. സ്വാതന്ത്ര്യദിനാഘോഷം പി.ടി.എ പ്രസിഡൻ്റ് ആര്യയുടെ അധ്യക്ഷതയിൽ സ്കൂൾ ഹാളിൽ കുട്ടികളുടെ വിവിധ കലാപരിപാടികളോടുകൂടി നടത്തി. തുടർന്ന് 2022-23 അധ്യയന വർഷക്കാലയളവിൽ സ്കൂൾതല ഹമായ നേട്ടങ്ങൾ കൈവരിച്ച വിദ്യാർത്ഥികളെ പി.ടി.എയുടെ നേതൃത്വത്തിൽ ആദരിച്ചു. സ്വാതന്ത്ര്യദിന സദ്യയോട് കൂടി പരിപാടികളെല്ലാം അവസാനിച്ചു.

പരീക്ഷ ചുടിലേക്ക്

202-23 അധ്യയനവർഷത്തിലെ പാദവാർഷിക മൂല്യനിർണയ പരീക്ഷകൾ 2023 ആഗസ്റ്റ് 17ന് ആരംഭിക്കുന്നതാണ്.

ഓണക്കാലത്ത് 5 kg സൗജന്യ അരി

ഉച്ചഭക്ഷണ പദ്ധതിയിലുൾപ്പെട്ട സ്കൂൾ കുട്ടികൾക്ക് ഓണക്കാലത്ത് 5 കിലോഗ്രാം വീതം സൗജന്യ അരി വിതരണം ചെയ്യാൻ പൊതുവിദ്യാഭ്യാസ വകുപ്പ് അനുമതി നൽകി.

അറിയിപ്പ്

പ്ലാസ്റ്റിക് വസ്തുക്കളുടെ ഉപയോഗം കുറയ്ക്കുന്നതിനുവേണ്ടി ഓണാഘോഷ സദ്യയ്ക്കായി വാഴയിലയും ഗ്ലാസും എല്ലാ കുട്ടികളും കരുതേണ്ടതാണ്.

ഹിരോഷിമ-നാഗസാക്കി ദിനം ആചരിച്ച് വെള്ളംകുളങ്ങര ജി.യു.പി.സ്കൂൾ

വെള്ളംകുളങ്ങര: ആഗസ്റ്റ് 6, 9 ദിവസങ്ങളിൽ ഹിരോഷിമ നാഗസാക്കി ദിനം ആചരിച്ച് ജി.യു.പി.എസ് വെള്ളംകുളങ്ങര.



കുട്ടികൾ വീട്ടിൽ സമാധാന ദീപം തെളിയിക്കുന്നു.

സന്ധ്യയോടെ സ്മരണയുടെ ഓർമ്മയ്ക്കായി കുട്ടികൾ മനോഹരമായി സന്ധ്യയോടെ കൊക്കുകൾ നിർമ്മിക്കുകയും ഹിരോഷിമ നാഗസാക്കി ദിനത്തിൽ വൈകുന്നേരം വീടുകളിൽ ദീപം കൊളുത്തുകയും ചെയ്തു.

സമാധാന സന്ദേശം ഉൾപ്പെടുത്തിയ പ്ലക്കാടുകൾ നിർമ്മിക്കുകയും പ്രദർശിപ്പിക്കുകയും ചെയ്തു. സ്കൂളിലെ പ്രധാനാധ്യാപിക സുമി ടീച്ചർ കുട്ടികൾക്ക് സമാധാന സന്ദേശങ്ങൾ പകർന്നു കൊടുത്തു.

ഹിരോഷിമ നാഗസാക്കി ദിനവുമായി ബന്ധപ്പെട്ട ക്വിസ് മത്സരത്തിൽ സൂര്യനാരായണൻ ഡിയും ദേവിക എയും ഒന്നാം സ്ഥാനം നേടി.

വിളവെടുത്ത് വെള്ളംകുളങ്ങര

വെള്ളംകുളങ്ങര: ഗവ.യു.പി.എസ് വെള്ളംകുളങ്ങരയിൽ മാതൃഭൂമി സീഡ് ക്ലബ്ബ് അംഗങ്ങളുടെ നേതൃത്വത്തിൽ നടത്തിയ പച്ചക്കറി കൃഷിയുടെ ആദ്യഘട്ട വിളവെടുപ്പ് 2023 ആഗസ്റ്റ് 24 വ്യാഴം നടത്തി. വെണ്ടയ്ക്ക, പച്ചമുളക്, വഴുതന, തക്കാളി, പപ്പായ മുതലായവയുടെ വിളവെടുപ്പാണ് കുട്ടികൾ നടത്തിയത്. വിളവെടുത്ത പച്ചക്കറികൾ സ്കൂൾ അടുക്കളയിലേക്ക് നൽകി.



കുട്ടികൾ ശാസ്ത്ര അധ്യാപികയായ സീഡ് കോർഡിനേറ്റർ സിന്ധു ടീച്ചറിനോടൊപ്പം പച്ചക്കറി വിളവെടുക്കുന്നു.



ഹിന്ദി ക്ലബ്ബിന്റെ പ്രസിഡന്റ് ഏഴാം ക്ലാസ്സിലെ വൈഷ്ണവ് യു. നായരും അഞ്ചാം ക്ലാസ്സിലെ ദേവനന്ദ വിജുവും ചേർന്ന് സ്കൂൾ ഹെഡ്മിസ്ട്രസ്സ് സുമി ടീച്ചർക്ക് നൽകിക്കൊണ്ട് പതിപ്പ് പ്രകാശനം ചെയ്യുന്നു.

പ്രേംചന്ദ് ജയന്തി ദിനാഘോഷം

വെള്ളംകുളങ്ങര: പ്രസിദ്ധ ഹിന്ദി സാഹിത്യകാരൻ മുൻശ്രീ പ്രം ചന്ദിന്റെ ജയന്തിദിനാഘോഷം ജൂലൈ 31 ന് വെള്ളംകുളങ്ങര യു.പി.സ്കൂളിൽ വിപുലമായ രീതിയിൽ ആഘോഷിച്ചു. കുട്ടികൾ രാവിലെ ഹിന്ദിയിൽ സ്കൂൾ അസംബ്ലി നടത്തി. കട്ടികൾക്കായി പോസ്റ്റർ രചന, ക്വിസ് മത്സരം എന്നിവയും നടത്തി. മികച്ച പോസ്റ്ററുകൾ ഉൾപ്പെടുത്തി "പ്രേം ചന്ദ് ഹമാദരേ പഹചാൻ"

എന്ന പേരിൽ ഒരു പതിപ്പും തയ്യാറാക്കി. ഹിന്ദി അധ്യാപിക രഹീന ടീച്ചർ പ്രേംചന്ദിന്റെ പ്രസിദ്ധ കൃതികളായ സേവാ-സദൻ, സോജേവതൻ എന്നീ കൃതികളെ കുട്ടികൾക്ക് പരിചയപ്പെടുത്തുകയും അദ്ദേഹം ഹിന്ദി സാഹിത്യത്തിന് നൽകിയ സംഭാവനകളെക്കുറിച്ച് വിശദീകരിക്കുകയും ചെയ്തു.

വെള്ളംകുളങ്ങര ഗവൺമെന്റ് സ്കൂളിൽ ക്വിസ് ഇന്ത്യ ദിനം ആചരിച്ചു

വെള്ളംകുളങ്ങര: ജി.യു.പി.എസ് വെള്ളംകുളങ്ങരയിൽ കുട്ടികളും അധ്യാപകരും ആഗസ്റ്റ് 9 ന് ക്വിസ് ഇന്ത്യ ദിവസം ആചരിച്ചു. നീനു ടീച്ചർ ക്വിസ് ഇന്ത്യ ക്വിസ് കുട്ടികൾക്കായി നടത്തി. ക്വിസിൽ ഒന്നാം സ്ഥാനം ദേവിക എയും രണ്ടാം സ്ഥാനം ദേവനന്ദ ജയദേവനും കരസ്ഥമാക്കി. കുട്ടികൾ ക്വിസ് ഇന്ത്യ ചാർട്ടുകൾ പ്രദർശിപ്പിച്ചു.



കുട്ടികൾ പ്രദർശിപ്പിച്ച ചാർട്ടുകളിൽ നിന്നും.

നാടറിഞ്ഞ് നാട്ടറിവ് നേടി



വെള്ളംകുടങ്ങൾ: ഗവൺമെൻ്റ് യുപിഎസ് വെള്ളംകുടങ്ങൾയിൽ 2023 ഓഗസ്റ്റ് 22 ആം തീയതി നാട്ടറിവ് ദിനം വിവിധ പരിപാടികളോടെ ആചരിച്ചു. ഔഷധസസ്യങ്ങളെക്കുറിച്ചും അവയുടെ ഉപയോഗത്തെക്കുറിച്ചുള്ള നാട്ടറി-

വുകൾ വീയപുരംഗ്രാമപഞ്ചായത്ത് ആയുർവേദ ഡോക്ടർ കുട്ടികളുമായി പങ്കുവെച്ചു. അതിനുശേഷം നാടൻ കളികളുടെ പ്രദർശനവും നടന്നു. നാടൻ ഭക്ഷ്യമേള സംഘടിപ്പിച്ചു.

കുട്ടികളുടെ സഹായത്തോടെ സ്കൂൾ ക്യാമ്പസിലെ ഔഷധസസ്യങ്ങളെ കണ്ടെത്തി സംരക്ഷിക്കുക, ഔഷധസസ്യങ്ങൾ വെച്ചുപിടിപ്പിക്കുക, രക്ഷിതാക്കളുടെയും മുതിർന്നവരുടെയും സഹായത്തോടെ വിവിധതരം ഔഷധസസ്യങ്ങൾ കണ്ടെത്തി സ്കൂളിലെത്തിക്കുക, അവയുടെ ശാസ്ത്രനാമവും അവയുമായി ബന്ധപ്പെട്ട നാട്ടറിവുകളും ശേഖരിച്ച് പുസ്തകരൂപത്തിലാക്കി കുട്ടികൾക്കും നാട്ടുകാർക്കും പ്രയോജനപ്രദമാകുന്ന 'ഔഷധത്തനിമ' എന്ന തനത് പ്രവർത്തനത്തിന്റെ ഉദ്ഘാടനവും നാട്ടറിവുദിനത്തിൽ നടത്തി.

ആദരവ്

വെള്ളംകുടങ്ങൾ: 2022-23 അധ്യയന വർഷക്കാലയളവിലെ L S S സ്കോളർഷിപ്പ് പരീക്ഷയിൽ ഉന്നത വിജയം കരസ്ഥമാക്കിയ ദേവിപ്രിയ എം. ആനിനെ സ്കൂൾ പി. ടി. എ യുടെ നേതൃത്വത്തിൽ സ്വാതന്ത്ര്യദിനാഘോഷവേളയിൽ ആദരിച്ചു. വിദ്യാർത്ഥികൾക്ക് ഇതൊരു പ്രോത്സാഹനമാണെന്ന് പ്രധാനാധ്യാപിക സുമി റേഷൽ സോളമൻ പറഞ്ഞു.



വീയപുരം കൃഷി ഓഫീസർ വിജി. സി. എ കർഷകരെ ആദരിക്കുകയും വിപുലീകരിച്ച പച്ചക്കറിത്തോട്ട ഉദ്ഘാടന കർമ്മം നിർവഹിക്കുകയും ചെയ്യുന്നു.

ഗവ.യു.പി.എസ് വെള്ളംകുടങ്ങൾയിലെ കുട്ടികൾ പച്ചക്കറികൃഷി വിപുലീകരണത്തിലേക്ക്

വെള്ളംകുടങ്ങൾ: മണ്ണിനെ സ്നേഹിക്കുവാനും, തൊട്ടറിയുവാനും മണ്ണിൽ ഇറങ്ങി പ്രവർത്തിക്കുവാനും കൃഷിയുടെ പാഠങ്ങൾ പഠിക്കുവാനും ഗവ.യു.പി.എസ് വെള്ളം കുടങ്ങൾയിൽ മാതൃഭൂമി സീഡ് ക്ലബ്ബിന്റെ നേതൃത്വത്തിൽ തുടങ്ങിയ പച്ചക്കറി കൃഷി വിപുലീകരിച്ചു. വിപുലീകരിച്ച സ്കൂൾ അടുക്കള പച്ചക്കറിത്തോട്ടത്തിന്റെ ഉദ്ഘാടനം വീയപുരം ഗ്രാമ പഞ്ചായത്ത് കൃഷി ഓഫീസർ വിജി സി. എ നിർവ്വഹിച്ചു. ജൈവപച്ചക്കറി കൃഷിയുടെ പ്രാധാന്യം കൃഷി ഓഫീസർ കുട്ടികളോട് വിശദീകരിച്ചു. അതിനു ശേഷം വീയപുരം ഗ്രാമ പഞ്ചായത്തിലെ മികച്ച കർഷകരായ ശ്രീ.അനിൽ

കുമാർ, ശ്രീ വിശ്വനാഥൻ എന്നിവരെ സ്കൂളിൽ ആദരിച്ചു. തുടർന്ന് കർഷകരുമായി കുട്ടികൾ കൃഷിയെക്കുറിച്ച് ചർച്ച നടത്തി.ജൈവ വളത്തെ കുറിച്ചും, ജൈവ കീടനാശിനികളുടെ നിർമ്മാണം, ഉപയോഗം എന്നിവയെക്കുറിച്ചും പ്രാദേശിക കർഷകനായ ശ്രീ അനിൽകുമാർ കുട്ടികളോട് സംസാരിച്ചു. പ്രഥമാധ്യാപിക സുമി റേഷൽ സോളമൻ, മാതൃഭൂമി സീഡ് ക്ലബ്ബ് കോർഡിനേറ്റർ സിന്ധു. എസ്, അധ്യാപകരായ ശ്രീ രജനീഷ് . വി, രഹീന ബീഗം, യമുന. ഐ, അനുശ്രീ വി. കെ, നീനു മോൾ. ജി, ബിന്ദു. എസ് എന്നിവർ പങ്കെടുത്തു.



ജി.യു.പി.എസ്.വെള്ളംകുളങ്ങരയിലെ ഓണാഘോഷ പരിപാടിയിൽ നിന്നും.

ഓണാഘോഷ നിറവിൽ വെള്ളംകുളങ്ങര

ഓണ സദ്യയുണ്ടും പൂക്കളമിട്ടും കുട്ടികൾ

സമത്വത്തിന്റെയും സാഹോദര്യത്തിന്റെയും സ്നേഹത്തിന്റെയും ഉത്സവമായ, മലയാളികളുടെ പ്രിയപ്പെട്ട പൊന്നോണത്തെ ആഘോഷപൂർവ്വം വരവേറ്റ് ജി.യു.പി.എസ് വെള്ളംകുളങ്ങര.

എൽ.പി. വിഭാഗം കുട്ടികൾ സ്കൂൾ അങ്കണത്തിന്റെ മുൻവശത്തായി അത്തപ്പുകളും ഒരുക്കിയപ്പോൾ യു പി വിഭാഗം കുട്ടികൾ അതാത് ക്ലാസുകളിൽ അത്തപ്പുകളെമൊരുക്കി. അതിനുശേഷം സ്കൂളിലെ എല്ലാ കുട്ടികളും അധ്യാപകരും രക്ഷിതാക്കളും ചേർന്ന് മുത്തശ്ശിമാവിന്റെ കീഴിൽ ഒരു മെഗാ തിരുവാതിര അവതരിപ്പിച്ചു.

ചുണ്ടൻ വള്ളങ്ങളുടെ നാട് എന്നറിയപ്പെടുന്ന വീയപുരം ഗ്രാമപഞ്ചായത്തിന്റെ ഹൃദയഭാഗത്ത് നിൽക്കുന്ന ഗവൺമെന്റ് യു. പി. എസ് വെള്ളംകുളങ്ങരയിലെ കുട്ടികൾക്ക് നാടൻപാട്ടും

“ആ വരവിങ്കലുണർന്നു ചിരിപ്പു പൂവുകൾ! ഞങ്ങളുടെ സാക്ഷികളത്രേ പൂവുകൾ! പോവുക നാമെതിരേൽക്കുക നമ്മളൊരുക്കുക നാളെയൊരോണം!”

- ഓണപ്പാട്ടുകാർ(വൈലോപ്പിള്ളി)

വഞ്ചിപ്പാട്ടും, എന്നും ഏറെ പ്രിയങ്കരമാണ്. ഓണാഘോഷ ദിനത്തിലും അവർ നാടൻപാട്ടും വഞ്ചിപ്പാട്ടും അവതരിപ്പിച്ചു. അതിനുശേഷം കുട്ടികളുടെ വിവിധ കലാപരിപാടികളും നടന്നു. കുട്ടികളും രക്ഷിതാക്കളും അധ്യാപകരും വിഭവസമൃദ്ധമായ ഓണസദ്യ കഴിച്ചു കൊണ്ട് ഒരു ഓണഓടിവിളയ്ക്ക് പിരിഞ്ഞു.